




बेलका नगरपालिका

नगर कार्यपालिकाको कार्यालय



कोशी प्रदेश, नेपाल

आ.व. २०८१/०८२ को लागि नदीजन्य पदार्थ (ढुङ्गा, गिट्टी, बालुवा) उत्खनन् संकलन तथा विक्री कर उठाउने सम्बन्धी (बढाबढ) बोलपत्र आव्हानको सूचना।

तेस्रो पटक प्रकाशित मिति: २०८१।१२।११

यस नगरपालिकाको कार्यालयबाट नेपालको संविधान, २०७२ को अनुसूची-८ तथा स्थानीय सरकार सञ्चालन ऐन, २०७४ को दफा ११ को उपदफा २(घ) को (६) र दफा ६४ को उपदफा १ (च) र बेलका नगरपालिका, नगर कार्यपालिकाको निर्णय बमोजिम स्थानीय तहको अधिकार क्षेत्र भित्रका तपसिलमा उल्लेखित नदी तथा खोलाहरूको स्वीकृत घाटहरूबाट निर्धारित मापदण्ड बमोजिम नदीजन्य पदार्थ उत्खनन् तथा संकलन गरी नगरपालिकाले तोकेको दरमा विक्री गर्ने गरी ठेक्का बन्दोबस्त गर्नुपर्ने भएकाले ईच्छुक फर्म वा कम्पनीहरूले फर्मको नविकरण भएको प्रमाणपत्र, मूल्य अभिवृद्धी कर दर्ता प्रमाणपत्र, आर्थिक वर्ष २०८०/०८१ को कर चुक्ता प्रमाणपत्रको प्रमाणित प्रतिलिपिहरू संलग्न गरी तपसिल बमोजिमको शर्तहरूको अधीनमा रही बोलपत्र प्रकृत्यामा सहभागी हुन सम्बन्धित सबैको जानकारीको लागि यो सूचना प्रकाशन गरिएको छ।

तपसिल

सि.नं.	बोलपत्र नं.	प्रस्ताव वा बोलपत्रको नाम	दुङ्गा, गिट्टी तथा बालुवाको सङ्कलन/उत्खनन् परिमाण (घ.मी.)			न्यूनतम बोलपत्र रकम (मू.अ.कर बाहेक) (रु.)	धरौटी रकम (रु.)	बोलपत्र दस्तुर (रु.)
			दुङ्गा	गिट्टी	बालुवा			
१.	03/BELAKA/REVENUE/NCB/GO/2081-082	त्रियुगा खोला (वडा नं. १) क्षेत्रबाट दिगो रूपमा दुङ्गा, गिट्टी तथा बालुवाको सङ्कलन/उत्खनन्			०००५	४४५०३२०	कबोल अंकको (मू.अ.कर बाहेक) ५ प्रतिशत	३०००.००
२.	04/BELAKA/REVENUE/NCB/GO/2081-082	यसोदा खोला (वडा नं. ३ र ९) क्षेत्रबाट दिगो रूपमा दुङ्गा, गिट्टी तथा बालुवाको सङ्कलन/उत्खनन्	१४४४	५४३०	२३४६.५	२५२२४६६.१	कबोल अंकको (मू.अ.कर बाहेक) ५ प्रतिशत	३०००.००
३.	05/BELAKA/REVENUE/NCB/GO/2081-082	भालवन्ती खोला (वडा नं. १) र धारा खोला (वडा नं. २) क्षेत्रबाट दिगो रूपमा दुङ्गा, गिट्टी तथा बालुवाको सङ्कलन/उत्खनन्		९५०	५१५५	२३८९२५६.७ २	कबोल अंकको (मू.अ.कर बाहेक) ५ प्रतिशत	३०००.००


शर्तहरू:

२०८१/१२/११



नगर कार्यपालिकाको कार्यालय

रामपुर, उदयपुर



कोशी प्रदेश, नेपाल

१. प्रथम पटक सूचना प्रकाशित भएको मितिले ८ औं दिनमा १२:०० बजे सम्म उल्लेखित बोलपत्र दस्तुर (पछि फिर्ता नहुने गरी) बुझाएको नगदी रसिद वा कुमारी बैंक स्थित Belaka Na.Pa- Antarik Rajashwa Khata Ga 1.1 खाता नं. ०७७००४०२७४२००००७ मा नगद जम्मा गरेको सक्कल भौचर साथ उल्लेखित कागजातहरू पेश गरी बोलपत्रदाताले सार्वजनिक खरिद अनुगमन कार्यालयको www.bolpatra.gov.np/egp बाट मात्र बोलपत्र सम्बन्धी कागजातहरू डाउनलोड तथा अपलोड गर्न सक्ने व्यवस्था गरिएको छ।
२. उल्लेखित न्यूनतम बोलपत्र रकममा १३% मू.अ.कर र १.५ प्रतिशत TDS लाग्नेछ।
३. बोलपत्र फारामसाथ उल्लेखित जमानत/धरौटी रकम यस कार्यालयको कुमारी बैंक लि. बेलका शाखा स्थित Belaka Na. Pa- Dharauti Khata Ga-3 खाता नं. ०७७००४०२७४२००००४ मा जम्मा गरी सो को सक्कल बैंक भौचर वा यस कार्यालयको नाममा नेपाल राष्ट्र बैंकबाट मान्यता प्राप्त बैंकले जारी गरेको कम्तीमा १२० दिन म्याद भएको बैंक ग्यारेन्टी पेश गर्नु पर्नेछ। धरौटी वापत जम्मा गरेको रकमलाई किस्तामा समावेश गर्न पाइनेछैन। उक्त बैंक जमानत वा नगद धरौटी रकम नियमानुसार फिर्ता गरिनेछ।
४. बोलपत्रदाताले सार्वजनिक खरिद अनुगमन कार्यालयको www.bolpatra.gov.np/egp बाट बोलपत्र सम्बन्धी कागजातहरू डाउनलोड/खरिद गरी पेश गर्ने सम्पूर्ण कागजातहरू प्रत्येक पानामा सही छाप तथा प्रमाणित गरी सूचना प्रकाशित भएको मितिले ८ औं दिनको १२:०० बजे सम्ममा सार्वजनिक खरिद अनुगमन कार्यालयको www.bolpatra.gov.np/egp मार्फत पेश गर्नुपर्नेछ।
५. सार्वजनिक खरिद अनुगमन कार्यालयको www.bolpatra.gov.np/egp मार्फत पेश गर्ने अन्तिम दिनको १:०० बजे यस कार्यालयमा बोलपत्रदाता वा निजको प्रतिनिधीहरूको रोहोवरमा खोलिनेछ। बोलपत्रदाता वा निजको प्रतिनिधी उपस्थित नभएमा पनि सो बोलपत्र खोलन कुनै बाधा पर्ने छैन।
६. बोलपत्र खरिद गर्ने, दाखिला गर्ने र खोल्ने अन्तिम दिन सार्वजनिक विदा परेमा सोको भोलिपल्ट तोकिएको समयमा नै उक्त क्रियाकलाप संचालन गरीने छ।
७. बोलपत्र फाराम बर्दा आफूले कबोल गरेको रकम अंक र अक्षरमा प्रस्टसंग उल्लेख गर्नुपर्नेछ। अंक र अक्षरमा फरक परेमा अक्षरमा लेखिएको रकमलाई मान्यता दिइनेछ।
८. बोलपत्र स्वीकृत भएपछि सोको सूचना पाएको मितिले १५ दिनभित्र सम्बन्धित बोलपत्रदाता फर्म वा कम्पनीले नियमानुसार प्रक्रिया पुरा गरी सम्झौता गर्न आउनुपर्नेछ। सो अवधिभित्र सम्झौता गर्न नआएमा धरौटी रकम जफत गरिनेछ र उक्त कारणबाट दोश्रो बोलपत्रदाताको बोलपत्र स्वीकृत गर्ने वा नगर्ने वा पुनः बोलपत्र आव्हान गर्ने अधिकार नगरपालिकाको कार्यालयमा सुरक्षित रहनेछ।
९. बोलपत्रदाताले आफूले कबोल गरेको एकमुष्ठ रकम बुझाउन चाहेमा कबोल रकमको १० प्रतिशत रकम छुट दिइनेछ। यदि एकमुष्ठ रकम नबुझाएमा कबोल गरेको कूल रकम (मु.अ. कर समेत जोडी) दुई किस्तामा बुझाउनु पर्नेछ। पहिलो किस्ता आफूले कबोल गरेको अंकको ६० प्रतिशत रकम सम्झौता गर्ने समयमा, बाँकी ४० प्रतिशत रकम अन्तिम किस्ता (मिति २०८२ वैशाख मसान्तभित्र) बुझाउनु पर्नेछ।
१०. सम्झौता गर्दा पहिलो किस्ता वापतको ६० प्रतिशत बुझाई बाँकी ४० प्रतिशत रकमको २०८२ असार मसान्तसम्म अवधि भएको यस कार्यालयको नाममा राष्ट्र बैंकबाट मान्यता प्राप्त बाणिज्य बैंकहरूबाट जारी गरिएको बैंक ग्यारेन्टी (परफरमेन्स बन्ड) पेश गरेपछि मात्र ठेक्का सम्झौता बमोजिम स्थायी चलनपूर्जी दिइनेछ।
११. कुनैपनि शर्त राखी पेश गरेको, आवश्यक कागजात संलग्न नगरी हुलाक मार्फत पठाएको, म्याद नाघी आएको र रित नपरोको बोलपत्र उपर कुनै कारवाही गरिनेछैन।



बेलका नगरपालिका

नगर कार्यपालिकाको कार्यालय



कोशी प्रदेश, नेपाल

१२. यस नगरपालिकाका नदीजन्य पदार्थहरू उत्खनन, संकलन, विक्री तथा निकासी गर्दा स्थानीय सरकार संचालन ऐन, २०७४, वातावरण संरक्षण ऐन, २०७६, वन ऐन, २०७६, ढुङ्गा, गिट्टी, बालुवा, बिक्री तथा व्यवस्थापन सम्बन्धी मापदण्ड, २०७७, चुरे संरक्षण क्षेत्रमा विकास निर्माण गर्दा अवलम्बन गर्नुपर्ने कार्याविधि तथा मापदण्ड, २०७७ तथा अन्य प्रचलित कानून वा मापदण्ड बमोजिम हुनेछ। साथै यस कार्यालयबाट गरिएको वातावरणीय अध्ययन प्रतिवेदन तथा राष्ट्रपति चुरे-तराई मधेश संरक्षण विकास समितिबाट प्राप्त सहमति पत्र यस बोलपत्र सम्झौताको अभिन्न अंग मानिनेछ।
१३. कर/शुल्क उठाउने रसिदहरू ठेक्काको शीर्षक अनुसार छुट्टाछुट्टै ३/३ प्रति रसिद ठेकेदारले आफ्नै तर्फबाट छुपाई कार्यालय प्रमुख वा निजले तोकेको कर्मचारीबाट प्रमाणित गराई कार्यालयको छाप लगाई कार्यालयमा रसिद नम्बर दाखिला गरेर मात्र कर दस्तुर उठाउन प्रयोगमा ल्याउनुपर्ने र प्रयोग भैसकेका ठेलीहरू प्रत्येक महिना व्यतित भएको ७ दिन भित्रमा कार्यालयमा बुझाउनुपर्नेछ।
१४. ठेक्काका सम्बन्धमा कुनै किसिमको विवादको स्थिती स्वीकार्य हुने छैन। कुनै किसिमको विवादको स्थिति सिर्जना भएमा वा यस कार्यालय तथा ठेकेदार बीच कुनै विवाद उत्पन्न भएमा नगर कार्यपालिकाको निर्णय तथा प्रचलित कानूनको परिधिभित्र रही बेलका नगरपालिकाको कार्यालय रामपुर, उदयपुरले आवश्यक निर्णय लिनेछ।
१५. सम्मानित अदालत, नेपाल सरकार, बेलका नगरपालिकाको नीति, निर्देशन तथा आदेशको पालना गर्नु गराउनु र लागू गर्नु ठेकेदारको कर्तव्य एवम् दायित्व हुनेछ। नीति निर्देशन वा अदालतको आदेशको पालनाको कारणबाट कुनै क्षति हानि-नोक्सानी हुन गएमा सोको क्षतिपूर्तिको दाबी ठेकेदारले बेलका नगरपालिकासँग गर्न पाउने छैन।
१६. यस कार्यालयको छाप र कार्यालयबाट प्रमाणित नभएको बोलपत्र फारामलाई मान्यता दिइनेछैन।
१७. बन्द, हडताल, चक्काजाम, निषेधाज्ञा वा अन्य कुनै कारण देखाई मिनाहा माँग भएमा मिनाहा दिइने छैन।
१८. ठेक्का अवधि नदीजन्य पदार्थ (ढुङ्गा, गिट्टी, बालुवा) उत्खनन, संकलन तथा विक्री गर्न चलन पुर्जी पाएको भोलीपल्ट देखि २०८२ जेष्ठ मसान्तसम्म मात्र हुनेछ। सो मिति अगावै सम्झौता भएको परिमाण पुरा भएमा संकलन तथा विक्री कार्य बन्द गरिनेछ।
१९. नदीजन्य पदार्थ उत्खनन, संकलन गरी विक्री गरेको परिमाण प्रत्येक महिना व्यतित भएको ७ दिन भित्र ठेकेदारले अनिवार्य रूपमा बेलका नगरपालिकामा पेश गर्नुपर्नेछ।
२०. नदीजन्य पदार्थ उत्खनन, संकलन तथा विक्री शुल्क कार्यालयद्वारा तोकिएको उत्खनन स्थल वा तोकेको संकलन केन्द्रबाट प्रदेश सरकार कोशी प्रदेशले जारी गरेको "प्रदेश आर्थिक अध्यादेश, २०८१" ले तोकेको दरमा उठाउनु पर्नेछ।
२१. सूचनामा उल्लेखीत परिमाण भन्दा बढी नदीजन्य पदार्थ ठेकेदारले उत्खनन गरी विक्री वितरण गर्न पाउने छैन।
२२. विस्तृत थप जानकारीका लागि बेलका नगरपालिका रामपुर, उदयपुरको वेइवसाइट www.belakamun.gov.np वा www.bolpatra.gov.np/egp वा कार्यालयमा कार्यालय समयभित्र सम्पर्क गर्न सकिनेछ।
२३. यसमा उल्लेख भएका विषयहरूमा सोही बमोजिम र यसमा उल्लेख नभएका विषयहरूमा सार्वजनिक खरिद ऐन, २०६३, सार्वजनिक खरिद नियमावली, २०६४ तथा अन्य प्रचलित कानून बमोजिम हुनेछ।

(Handwritten signature)